



**ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ**

ថ្ងៃ ចន្ទ ១៩ ខែ កក្កដា ឆ្នាំ ពស្ស ២៥៦២  
រាជធានីភ្នំពេញ ថ្ងៃ ទី ២០ ខែ កក្កដា ឆ្នាំ ២០១៩

**ក្រសួងព័ត៌មាន      ក្រសួងមហាផ្ទៃ      ក្រសួងប្រៃសណីយ៍ និងទូរគមនាគមន៍**  
លេខ: ១៣៧... ប្រក. បក្សប្រឹក្សា

**ប្រកាសអន្តរក្រសួង  
ស្តីពី**

**ការគ្រប់គ្រងការផ្សព្វផ្សាយតាមគេហទំព័រ និង  
បណ្តាញទំនាក់ទំនងសង្គម ដែលដំណើរការតាមប្រព័ន្ធអ៊ីនធឺណិត  
នៅព្រះរាជាណាចក្រកម្ពុជា**

**រដ្ឋមន្ត្រីក្រសួងព័ត៌មាន      ឧបនាយករដ្ឋមន្ត្រី  
រដ្ឋមន្ត្រីក្រសួងមហាផ្ទៃ      រដ្ឋមន្ត្រីក្រសួងប្រៃសណីយ៍  
និងទូរគមនាគមន៍**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៩១៣ ចុះថ្ងៃទី២២ ខែកញ្ញា ឆ្នាំ២០១៣ ស្តីពីការតែងតាំង  
រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/ន.ស/៩២ ចុះថ្ងៃទី២០ ខែកក្កដា ឆ្នាំ១៩៩២ ដែលប្រកាសឱ្យប្រើប្រាស់  
ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខនស/រកម/០១៩២/១២ ចុះថ្ងៃទី២២ ខែមករា ឆ្នាំ១៩៩២ ដែលប្រកាសឱ្យប្រើ  
ប្រាស់ស្តីពីការបង្កើតក្រសួងព័ត៌មាន
- បានឃើញព្រះរាជក្រមលេខនស/រកម/០១៩២/០៨ ចុះថ្ងៃទី២២ ខែមករា ឆ្នាំ១៩៩២ ដែលប្រកាសឱ្យប្រើ  
ប្រាស់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខនស/រកម/០១៩២/២០ ចុះថ្ងៃទី២២ ខែមករា ឆ្នាំ១៩៩២ ដែលប្រកាសឱ្យប្រើ  
ប្រាស់ស្តីពីការបង្កើតក្រសួងប្រៃសណីយ៍ និងទូរគមនាគមន៍
- បានឃើញព្រះរាជក្រមលេខនស/រកម/០៨៩៥/០៧ ចុះថ្ងៃទី០១ ខែកញ្ញា ឆ្នាំ១៩៩៥ ដែលប្រកាសឱ្យប្រើ  
ប្រាស់ស្តីពីរបបសារព័ត៌មាន
- បានឃើញព្រះរាជក្រមលេខនស/រកម/០២១៥/០៧ ចុះថ្ងៃទី០៧ ខែធ្នូ ឆ្នាំ២០១៥ ដែលប្រកាសឱ្យប្រើ  
ប្រាស់ស្តីពីទូរគមនាគមន៍
- បានឃើញអនុក្រឹត្យលេខ៧០អនក្រ.បក ចុះថ្ងៃទី០៥ ខែសីហា ឆ្នាំ១៩៩៩ ស្តីពីការរៀបចំ និងការប្រព្រឹត្តិ  
ទៅរបស់ក្រសួងព័ត៌មាន
- បានឃើញអនុក្រឹត្យលេខ៧០អនក្រ.បក ចុះថ្ងៃទី០៧ ខែកក្កដា ឆ្នាំ២០០៧ ស្តីពីការរៀបចំ និងការប្រព្រឹត្តិ  
ទៅរបស់ក្រសួងមហាផ្ទៃ និងសេវាសុខសុវត្ថិភាពអន្តរាគមន៍ក្នុងតំបន់ព្រំដែន និងការពារព្រំដែន  
ព័ត៌មាន និងសេវាសុខសុវត្ថិភាពក្រសួងព័ត៌មាន
- បានឃើញអនុក្រឹត្យលេខ៧០អនក្រ.បក ចុះថ្ងៃទី០៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តិ  
ទៅរបស់ក្រសួងមហាផ្ទៃ



- បានឃើញអនុក្រឹត្យលេខ៣៩អនក្រ.បក ចុះថ្ងៃទី២៨ខែមេសាឆ្នាំ២០១២ ស្តីពីការរៀបចំ និងការប្រព្រឹត្តិទៅរបស់ក្រសួងប្រៃសណីយ៍ និងទូរគមនាគមន៍។
- យោងតាមតម្រូវការចាំបាច់របស់ក្រសួងព័ត៌មាន ក្រសួងមហាផ្ទៃ ក្រសួងប្រៃសណីយ៍ និងទូរគមនាគមន៍
- យោងតាមសំណូមពររបស់ក្រសួងព័ត៌មាន ចុះថ្ងៃទី១៥ ខែមិថុនា ឆ្នាំ២០១៧។

**សម្រេច**

**ប្រការ១.\_**

ប្រកាសនេះគោលបំណងគ្រប់គ្រងការផ្សព្វផ្សាយរាល់ខ្លឹមសារព័ត៌មាន ឬសារជាអក្សរ សំឡេង រូបភាព វីដេអូ និង/ឬ ទម្រង់ផ្សេងៗទៀត តាមគេហទំព័រ និងបណ្តាញទំនាក់ទំនងសង្គម ដែលដំណើរការតាមប្រព័ន្ធអ៊ីនធឺណិត (Internet) នៅក្នុងព្រះរាជាណាចក្រកម្ពុជា ស្របតាមអនុក្រឹត្យស្តីពីការរៀបចំ និងការប្រព្រឹត្តិទៅរបស់ក្រសួងព័ត៌មាន និងច្បាប់ស្តីពីរបបសារព័ត៌មាន។

**ប្រការ២.\_**

ប្រកាសនេះ មានគោលដៅប្រឆាំង ទប់ស្កាត់ រាល់ការផ្សព្វផ្សាយ ឬ ការចែកចាយខ្លឹមសារព័ត៌មាន ឬ សារជាអក្សរ សំឡេង រូបភាព វីដេអូ និង/ឬ ទម្រង់ផ្សេងៗទៀត ដែលមានលក្ខណៈបង្កជាបាតុភូតបណ្តាលឲ្យអន្តរាយដល់វិស័យការពារជាតិ សន្តិសុខជាតិ ទំនាក់ទំនងជាមួយប្រទេសដទៃ សេដ្ឋកិច្ចជាតិ សណ្តាប់ធ្នាប់សាធារណៈ ការរើសអើង និងវប្បធម៌ ប្រពៃណីជាតិ។

**ប្រការ៣.\_**

ប្រកាសនេះ មានវិសាលភាពអនុវត្តទៅលើការផ្សព្វផ្សាយតាមគេហទំព័រ និងរាល់បណ្តាញទំនាក់ទំនងសង្គម ដែលដំណើរការតាមប្រព័ន្ធអ៊ីនធឺណិតនៅក្នុងព្រះរាជាណាចក្រកម្ពុជា។

**ប្រការ៤.\_**

ដើម្បីធានាការអនុវត្តប្រកាសនេះឲ្យមានប្រសិទ្ធភាពខ្ពស់ ក្រសួងព័ត៌មាន ក្រសួងមហាផ្ទៃ និងក្រសួងប្រៃសណីយ៍ និងទូរគមនាគមន៍ ត្រូវចាត់តាំងអង្គភាពជំនាញជាសេនាធិការ ដើម្បីងាយស្រួលក្នុងកិច្ចសហការធ្វើការតាមដាន សិក្សា ស្រាវជ្រាវ ស្វែងរក ការធ្វើអាជីវកម្ម និងការផ្សព្វផ្សាយល្មើសច្បាប់តាមគេហទំព័រ និងបណ្តាញទំនាក់ទំនងសង្គម ដើម្បីចាត់វិធានការតាមនីតិវិធីច្បាប់។

អង្គភាពជំនាញដែលមានកាតព្វកិច្ចអនុវត្តប្រកាសនេះ មានដូចខាងក្រោម៖

- ក្រសួងព័ត៌មាន ប្រតិបត្តិការដោយ អគ្គនាយកដ្ឋានព័ត៌មាន និងសោតទស្សន៍
- ក្រសួងមហាផ្ទៃ ប្រតិបត្តិការដោយ អគ្គស្នងការនគរបាលជាតិ
- ក្រសួងប្រៃសណីយ៍ និងទូរគមនាគមន៍ ប្រតិបត្តិការដោយ និយ័តករទូរគមនាគមន៍កម្ពុជា។

**ប្រការ៥.\_**

ស្ថាប័ន អង្គភាពជំនាញនីមួយៗ ត្រូវបំពេញកាតព្វកិច្ចតាមភារកិច្ចរៀងៗខ្លួន និងត្រូវសហការគ្នា និង/ឬ សហការជាមួយក្រសួង ស្ថាប័នពាក់ព័ន្ធដទៃទៀត ដើម្បីចាត់វិធានការប្រឆាំង ទប់ស្កាត់ការផ្សព្វផ្សាយរាល់ខ្លឹមសារព័ត៌មាន ឬ សារជាអក្សរ សំឡេង រូបភាព វីដេអូ និង/ឬ ទម្រង់ផ្សេងៗទៀតដែលមានលក្ខណៈបង្កជាបាតុភូតបណ្តាលឲ្យអន្តរាយដល់វិស័យការពារជាតិ សន្តិសុខជាតិ ទំនាក់ទំនងជាមួយប្រទេសដទៃ សេដ្ឋកិច្ចជាតិ សណ្តាប់ធ្នាប់សាធារណៈ ការរើសអើង និងវប្បធម៌ ប្រពៃណីជាតិ។

ស្ថាប័ន អង្គភាពជំនាញនីមួយៗ ត្រូវរៀបចំគោលការណ៍ចាក់ដកនូវក្រសួង ស្ថាប័នតាមដើម្បីអនុវត្តសកម្មភាពការងាររួមគ្នា និងរាយការណ៍ជំនាញចាក់ដកនូវក្រសួង ស្ថាប័នសាមី អំពីលទ្ធផលការងារដែលបានអនុវត្តជាប្រចាំ។



**ប្រការ៦.\_**

ក្រសួងព័ត៌មានត្រូវធានាថា៖

ក-គ្រប់គ្រងព័ត៌មានដែលផ្សព្វផ្សាយតាមប្រព័ន្ធអេឡិចត្រូនិកជាអាទិ៍៖ រាល់ខ្លឹមសារព័ត៌មាន ឬ សារជាអក្សរ សំឡេង រូបភាព វីដេអូ និង/ឬ ទម្រង់ផ្សេងៗទៀត តាមគេហទំព័រ និងបណ្តាញទំនាក់ទំនងសង្គមដែលដំណើរការតាមប្រព័ន្ធអ៊ីនធឺណិត (Internet) នៅក្នុងព្រះរាជាណាចក្រកម្ពុជា។

ខ-ចាត់វិធានការលើប្រព័ន្ធផ្សព្វផ្សាយតាមអេឡិចត្រូនិក ដែលមានច្បាប់អនុញ្ញាតធ្វើអាជីវកម្ម ពីក្រសួងព័ត៌មាន ដែលធ្វើការផ្សព្វផ្សាយល្មើសច្បាប់។

គ-ផ្តល់ព័ត៌មានជូនក្រសួងប្រៃសណីយ៍ និងទូរគមនាគមន៍ ចាត់វិធានការបិទគេហទំព័រ និង/ឬ Page បណ្តាញទំនាក់ទំនងសង្គម ដែលបើកអាជីវកម្មផ្សព្វផ្សាយដោយខុសច្បាប់ និង/ឬ ការផ្សព្វផ្សាយ ព័ត៌មានដោយចេតនា ដើម្បីបង្កជាបាតាបាលក្នុងសង្គមធ្វើឱ្យអន្តរាយដល់វិស័យការពារជាតិ សន្តិសុខជាតិ ទំនាក់ទំនងជាមួយប្រទេសដទៃ សេដ្ឋកិច្ចជាតិ សណ្តាប់ធ្នាប់សាធារណៈ ការរើសអើង និងវប្បធម៌ ប្រពៃណីជាតិ។

ឃ-សហការជាមួយក្រសួងមហាផ្ទៃ និងស្ថាប័នពាក់ព័ន្ធចាត់វិធានការបង្ក្រាបការធ្វើអាជីវកម្ម តាមប្រព័ន្ធអ៊ីនធឺណិតដែលល្មើសច្បាប់។

ង-ផ្តល់ព័ត៌មានជូនក្រសួងមហាផ្ទៃ នូវអាសយដ្ឋាន គេហទំព័រ និងគណនី បណ្តាញទំនាក់ទំនងសង្គមទាំងឡាយណាដែលធ្វើការផ្សព្វផ្សាយល្មើសច្បាប់ ដើម្បីចាត់វិធានការតាមនីតិវិធីច្បាប់។

**ប្រការ៧.\_**

ក្រសួងប្រៃសណីយ៍ និងទូរគមនាគមន៍ត្រូវធានាថា៖

ក-ចាត់វិធានការតឹងរឹងចំពោះក្រុមហ៊ុនផ្តល់សេវាអ៊ីនធឺណិតទាំងអស់ ដែលកំពុងដំណើរការ ធ្វើអាជីវកម្មនៅក្នុងព្រះរាជាណាចក្រកម្ពុជា គ្មានច្បាប់អនុញ្ញាតពីក្រសួងប្រៃសណីយ៍ និងទូរគមនាគមន៍។

ខ-តម្រូវឱ្យក្រុមហ៊ុនផ្តល់សេវាអ៊ីនធឺណិតទាំងអស់ ដែលកំពុងប្រតិបត្តិការអាជីវកម្មនៅក្នុងព្រះ រាជាណាចក្រកម្ពុជា មានកម្មវិធីសុហ្វវ៉ែ និងបំពាក់ឧបករណ៍គ្រប់គ្រងអ៊ីនធឺណិត ដើម្បីងាយស្រួលក្នុង ការបោះ (Filter) ឬ ធ្វើការរាំងខ្ទប់ (Block) ចំពោះគេហទំព័រ គណនី (Account) ឬ ទំព័រ (Page) របស់ បណ្តាញទំនាក់ទំនងសង្គម ដែលធ្វើអាជីវកម្ម និង/ឬ ធ្វើការផ្សព្វផ្សាយល្មើសច្បាប់។

គ-សហការជាមួយក្រសួងព័ត៌មាន ឬ ក្រសួង ស្ថាប័នពាក់ព័ន្ធ និង/ឬ ស្នើសុំកិច្ចសហការពី ក្រសួង ស្ថាប័នអន្តរជាតិពាក់ព័ន្ធដទៃទៀត រាំងខ្ទប់ (Block) ឬ បិទគេហទំព័រ និង/ឬ ទំព័រ (Page) បណ្តាញ ទំនាក់ទំនងសង្គម ដែលធ្វើអាជីវកម្មខុសច្បាប់ និង/ឬ ធ្វើការផ្សព្វផ្សាយល្មើសច្បាប់ ដែលមានលក្ខណៈ ញុះញង់ បំបែកបាក់សាមគ្គីភាព ការរើសអើង ចេតនាបង្កបាតាបាល ដែលអាចបណ្តាលឱ្យអន្តរាយ ដល់សន្តិសុខជាតិ ផលប្រយោជន៍សាធារណៈ និងសណ្តាប់ធ្នាប់សង្គម។

ឃ-សហការផ្តល់ព័ត៌មានជូនក្រសួង ស្ថាប័នពាក់ព័ន្ធដើម្បីចាត់វិធានការតាមនីតិវិធីច្បាប់។

**ប្រការ៨.\_**

ក្រសួងមហាផ្ទៃត្រូវធានាថា៖

ក-ធ្វើការស៊ើបអង្កេត ស្រាវជ្រាវ ស្វែងរកប្រក្រតីកម្មផ្សេងៗ និងបណ្តាញទំនាក់ទំនងសង្គម ដែលធ្វើ ការផ្សព្វផ្សាយល្មើសច្បាប់ បង្កបាតាបាលក្នុងសង្គមធ្វើឱ្យអន្តរាយដល់វិស័យការពារជាតិ សន្តិសុខជាតិ ទំនាក់ទំនងជាមួយប្រទេសដទៃ សេដ្ឋកិច្ចជាតិ សណ្តាប់ធ្នាប់សាធារណៈ ការរើសអើង និងវប្បធម៌ ប្រពៃណីជាតិ។



ប្រពៃណីជាតិ ដើម្បីចាត់វិធានការតាមនីតិវិធីច្បាប់។

ខ-សហការផ្តល់ព័ត៌មានជូនក្រសួង ស្ថាប័នពាក់ព័ន្ធ ដើម្បីមានវិធានការចំពោះការធ្វើអាជីវកម្ម ប្រព័ន្ធផ្សព្វផ្សាយតាមគេហទំព័រ និងបណ្តាញទំនាក់ទំនងសង្គម ដែលគ្មានច្បាប់អនុញ្ញាត។

គ-សហការជាមួយក្រសួង ស្ថាប័នពាក់ព័ន្ធ ចាត់វិធានការបង្ក្រាបបទល្មើសការធ្វើអាជីវកម្ម តាមបណ្តាញទំនាក់ទំនងសង្គម ដែលប្រតិបត្តិការតាមប្រព័ន្ធអ៊ីនធឺណិត និង/ឬ ធ្វើការផ្សព្វផ្សាយព័ត៌មាន ឬសារជាអក្សរ សំឡេង រូបភាព វីដេអូ និង/ឬ ទម្រង់ផ្សេងៗទៀត ដែលល្មើសច្បាប់នៃព្រះរាជាណាចក្រកម្ពុជា។

**ប្រការ៩.\_**

បទប្បញ្ញត្តិទាំងឡាយណាដែលផ្ទុយនឹងប្រកាសអន្តរក្រសួងនេះ ត្រូវទុកជាទិករណ៍។

**ប្រការ១០.\_**

អគ្គនាយកនៃអគ្គនាយកដ្ឋានព័ត៌មាន និងសោតទស្សន៍នៃក្រសួងព័ត៌មាន អគ្គស្នងការនគរបាលជាតិនៃក្រសួងមហាផ្ទៃ ប្រធាននិយ័តកម្មទូរគមនាគមន៍កម្ពុជា នៃក្រសួងប្រៃសណីយ៍ និងទូរគមនាគមន៍ ប្រធានមន្ទីរព័ត៌មានរាជធានី-ខេត្ត ស្នងការនៃស្នងការដ្ឋាននគរបាលរាជធានី-ខេត្ត ប្រធានមន្ទីរប្រៃសណីយ៍ និងទូរគមនាគមន៍រាជធានី-ខេត្ត និងប្រធានស្ថាប័ន អង្គភាពពាក់ព័ន្ធ ត្រូវអនុវត្តប្រកាសអន្តរក្រសួងនេះឲ្យមានប្រសិទ្ធភាពតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

  
នាយករដ្ឋមន្ត្រី  
រដ្ឋមន្ត្រីក្រសួងមហាផ្ទៃ  
រដ្ឋមន្ត្រីក្រសួងប្រៃសណីយ៍ និងទូរគមនាគមន៍  
រដ្ឋមន្ត្រីក្រសួងព័ត៌មាន  
សម្តេចក្រុងហ៊ុន សែន

**ចម្លងជូន**

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ខុទ្ទកាល័យ សម្តេចអគ្គមហាសេនាបតីតេជោនាយករដ្ឋមន្ត្រី
- ក្រសួង ស្ថាប័នពាក់ព័ន្ធ
- សាលារាជធានី ខេត្ត
- ក្រុមហ៊ុនអ៊ីនធឺណិតទាំងអស់
- ដូចប្រការ១០ ដើម្បីអនុវត្ត
- រាជកិច្ច
- ឯកសារ កាលប្បវត្តិ